

Kerala Gazette No. 9 dated 2nd March, 2021.

PART I

Section iii



கேரள அரசு

சட்ட (சட்டமியற்றல்-சி) துறை

அறிக்கை

எண் 8341/ச. இ. சி. 3/2018/சட்டம்.

2018 ஜூலை 6
திருவனந்தபுரம், 1193 மிதுனம் 22
1940 ஆஷாடம் 15.

கேரள மாநில சட்டமன்றப் பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2018 ஜூலை 6-ஆம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,
சட்ட செயலாளர்.

2018-ன் சட்டம் எண் 27

2018-ன் கேரள பஞ்சாயத்து ராஜ் (இரண்டாவது திருத்த) சட்டம்

1994-ன் கேரள பஞ்சாயத்துராஜ் சட்டத்தை மீண்டும் திருத்தம் செய்வதற்குரிய ஒரு சட்டம்.

முகவுரை.—1994-ன் கேரள பஞ்சாயத்துராஜ் சட்டம் இதற்கு பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி ஒன்பதாவது ஆண்டில் பின்வருமாறு சட்டம் இயற்றப்படுகிறது.

G. 8/2019/DTP/S-24.

1. சுருக்கப்பெயரும் தொடக்கமும்.—(1) இந்த சட்டம் 2018-ன் கேரள பஞ்சாயத்துராஜ் (இரண்டாவது திருத்த) சட்டம் என்று அழைக்கப்படலாம்.

(2) இது 2015-ம் ஆண்டு நவம்பர் மாதம் 12-ஆம் தேதி அமலுக்கு வந்ததாக கருதப்படவேண்டும்.

2. பிரிவு 159-ல் திருத்தம்.—1994-ன் கேரள பஞ்சாயத்துராஜ் சட்டத்தின் (1994-ன் 13) (இதற்குப்பிறகு முதன்மைச்சட்டம் என்று குறிப்பிடப்படும்) பிரிவு 159-ல் துணைப்பிரிவு (1)-ல் “பதினைந்து மாதங்களுக்குள்” என்ற சொற்களுக்கு பதில் “முப்பது மாதங்களுக்குள்” என்ற சொற்கள் சேர்க்கப்பட வேண்டும்.

3. இரத்தாதலும் காப்பும்.—(1) 2018-ன் கேரள பஞ்சாயத்துராஜ் (இரண்டாவது திருத்த) அவசரச்சட்டம் (2018-ன் 35) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்த காரியமோ அல்லது எடுத்த ஏதேனும் நடவடிக்கையோ இந்த சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்ததாகவோ அல்லது எடுத்ததாகவோ கருதப்படவேண்டும்.